



வலம்புரி

ராம்கோ சீமெந்து
 MADRAS CEMENTS LTD
RAMCO CEMENT
 ஆசியாக்கண்டத்தில் முதலாம்தரத் தொழிற்சாலைபிவிருந்து தயாரிக்கப்பட்டது.

பக்கங்கள்: நான்கு

Valampurii

சங்கு 07 வள்ளுவர் ஆண்டு 2037 ஆவணி 14 புதன்கிழமை (30.08.2006) தொலைபேசி 222 3378, 222 7644 ஒலி 245



சூரியன் எவ்.எம்.மின் செய்தி ஆசிரியர் குருபரன் நேற்று கடத்தப்பட்டார்

(கொழும்பு)
 கொழும்பில் ஒலிபரப்பாகும் சூரியன் எவ்.எம்.மின் பிரதம செய்தி ஆசிரியர் நடராச குருபரன் நேற்று அதிகாலை கடத்தப்பட்டுள்ளார். தெகிவளை பிந்தலை வீதியில் உள்ள வீட்டிலிருந்து அதிகாலை 4 மணிபளவில் தனது வாகனத்தில் அவர் பணிக்குச் சென்றார். ஆனால் அவர் அலுவலகத்திற்கு சென்றடையவில்லை என்பதால் அவரது கையடக்கத்தொலைபேசியில் காலை 6.30 மணி யளவில் அலுவலகத்தினர் தொடர்பு கொண்டுள்ளனர். பதில் கிடைக்காத நிலையில் அவரது வீட்டிற்குத் தொடர்பு கொண்டு தகவல் தெரிவித்துள்ளனர். குருபரன் அலுவலகம் சென்றதாகத் தெரிவித்த அவரது மனைவியும் அவரின் கையடக்கத்தொலைபேசியுடன் தொடர்பு கொண்டிருக்கிறார். ஆனால் பதில் கிடைக்கவில்லை. வீட்டில் இருந்து சற்றுத் தொலைவில் குருபரனின் வாகனம் இருந்ததையும் வாகனத்தில் கையடக்கத்தொலைபேசி இருந்ததையும் அவரது மனைவி அவதானித்துள்ளார். இதனை அடுத்து அவர் கடத்தப்பட்டது தெரியவந்துள்ளது. குருபரன் கடத்தப்பட்ட சம்பவம் தொடர்பாக பொலிஸில் முறையிடப்பட்டுள்ளது. விசேட பொலிஸ் குழுக்கள் விசாரணைகளை ஆரம்பித்துள்ளன. (04 ஆம் பக்கம் பார்க்க)

இராணுவத் தாக்குதல்கள் தொடர்ந்தால்

யுத்தநிறுத்த ஒப்பந்தத்திற்கு முற்றுப்புள்ளி

இளந்திரையன் தெரிவிப்பு
(கிளிநொச்சி)
 இராணுவத்தினரால் வலிந்த தாக்குதல்கள் மேற்கொள்ளப்படுமானால் 2002 ஆம் ஆண்டு ஏற்படுத்தப்பட்ட யுத்தநிறுத்த ஒப்பந்தத்திற்கு முற்றுப்புள்ளி வைக்க வேண்டியிருக்கும் என விடுதலைப்புலிகளின் இராணுவப் பேச்சாளர் இளந்திரையன் தெரிவித்துள்ளார். திருகோணமலையில் சம்பூர் பகுதியில் இராணுவத்தினரால் மேற்கொள்ளப்பட்ட தாக்குதலையடுத்து அவர் இதனைத் தெரிவித்துள்ளார். (04 ஆம் பக்கம் பார்க்க)

பாடசாலைகள் இன்று ஆரம்பம் போக்குவரத்துக்கள் வழமைக்கு
(யாழ்ப்பாணம்)
 தென்மராட்சி வலயப்பாடசாலைகள் தவிர்ந்த ஏனைய வலயப்பாடசாலைகள் இன்று மூன்றாம் தவணைக்காக ஆரம்பமாகுமென அறிவிக்கப்பட்டுள்ளது. இது தொடர்பாக யாழ். அரசு அதிபர் க.கணேஷ் தலைமையில் நேற்று நடைபெற்ற கூட்டத்தில் இத்தீர்மானம் எடுக்கப்பட்டுள்ளது. இக்கூட்டத்தில் வலயக்கல்விப் பணிப்பாளர்கள், இராணுவ சிவில் அதிகாரிகள் மற்றும் வடபிராந்திய போக்குவரத்துச்சபை முகாமையாளர் ஆகியோர் கலந்து கொண்டனர். இதற்கமைய உறுடங்கு தளர்த்தப்பட்ட வேளையில் யாழ்., வலிகாமம் மற்றும் தீவக வலயப்பாடசாலைகள் காலை 8 மணிமுதல் பிற்பகல் 2 மணிவரை வழமையான நேரத்தில் நடைபெறும். எனினும் வடமராட்சி வலய பாடசாலைகள் மாலை நேரப்பாடசாலைகளாக நடைபெறும் எனவும் இதற்கான நேர அட்டவணையை வடமராட்சி வலயக்கல்விப்பணிப்பாளரே தீர்மானிப்பார் எனவும் இக்கூட்டத்தில் முடிவெடுக்கப்பட்டது. இன்று (04 ஆம் பக்கம் பார்க்க)

விடுதலைப்புலிகளின் பதினாறு சடலங்கள் வவுனியா வைத்தியசாலையில் ஒப்படைப்பு

இராணுவப் பேச்சாளர் தெரிவிப்பு
(கொழும்பு)
 வவுனியா மன்னார் வீதியில் புவரசங்குளம் பகுதியில் இருக்கின்ற இராணுவத்தின் விமானப்படை மீது தாக்க முயற்சித்த 16 விடுதலைப்புலிப்போராளிகளை தாம் சுட்டுக் கொன்றுள்ளதாக இராணுவப் பேச்சாளர் தெரிவித்துள்ளார். புவரசங்குளம் பகுதியில் சுடப்பட்டதாகத் தெரிவித்த 16 சடலங்களையும் நேற்றுப் பிற்பகல் வவுனியா பொலிஸார் எடுத்துச் சென்று வவுனியா வைத்தியசாலையில் ஒப்படைத்துள்ளனர். இச் சடலங்களை வவுனியா மாவட்ட நீதிவான் இளஞ்செழியன் பார்வையிட்டு விசாரணைகளை மேற்கொண்டார். போர் நிறுத்தக்கண்காணிப்புக்குழுவினரும் சடலங்களைப் பார்வையிட்டுள்ளனர். சுடப்பட்டவர்களிடம் இருந்து ஏழு துப்பாக்கிகள், இலக்கத்தகடுகள், ரவைக்கூடுகள் என்பன மீட்கப்பட்டுள்ளதாக தெரிவிக்கப்பட்டது. இச் சடலங்கள் (04 ஆம் பக்கம் பார்க்க)

ஜனாதிபதி மகிந்த இங்கிலாந்து பயணம்
(கொழும்பு)
 ஜனாதிபதி மகிந்த ராஜபக்ஷ நேற்று இங்கிலாந்திற்கு திரைபயணம் மேற்கொண்டார். இங்கிலாந்து பிரதமர் ரொனி பிளேயருடன் பேச்சுக்கள் நடத்துவதற்காக மகிந்த பயணம் மேற்கொண்டதாக கொழும்புச் செய்திகள் தெரிவிக்கின்றன. யுத்தநிறுத்த ஒப்பந்தம் சீர்குலைந்திருப்பது தொடர்பாக பிளேயருடன் மகிந்த ஆலோசனை நடத்தக்கூடும் என்று தெரிகிறது. கடந்த நவம்பர் மாதம் ஜனாதிபதியாக பதவியேற்ற பின்னர் இங்கிலாந்திற்கு மகிந்த மேற்கொள்ளும் முதலாவது பயணம் இது என்பது குறிப்பிடத்தக்கது. (ச-5)

யாழ்ப்பாணத்தில் நேற்று மூவர் சுட்டுக் கொலை

(யாழ்ப்பாணம்)
 யாழ்ப்பாணத்தில் நேற்று மூவர் சுட்டுக் கொல்லப்பட்டுள்ளனர். கன்னாதிட்டி வீதி, அச்சுவேலி மற்றும் முத்திரைச்சந்தி ஆகிய இடங்களில் வைத்தே மூவர் சுட்டுக்கொல்லப்பட்டுள்ளனர். கன்னாதிட்டியில்... யாழ்.ஸ்ரான்லி வீதியிலுள்ள கராஜ் ஒன்றில் வேலை செய்யும் இளைஞன் ஒருவன் நேற்றுக் காலை 11 மணியளவில் சுட்டுக் கொல்லப்பட்டுள்ளார். கன்னாதிட்டி வீதியுடாகச் சென்று கொண்டிருந்தபோது சயன்ஸ் ஹொலுக்கு முன்பாக வைத்துச் சுட்டுக்கொலை செய்யப்பட்டுள்ளார். ஆஸ்பத்திரி வீதி 2 ஆம் குறுக்குத்தெருவில் வசிக்கும் ஜேசுதாஸ் டேமினியான் (வயது 31) என்பவரே சுட்டுக்கொலை செய்யப்பட்டவராவார். (04 ஆம் பக்கம் பார்க்க)

ஏ-9 பாதையை திறப்பது குறித்து யாழ்.எம்.பிக்கள் புலிகளுடன் பேச்சு

(யாழ்ப்பாணம்)
 ஏ-9 பாதையைத் திறந்து வன்னி மற்றும் யாழ்ப்பாணத்தில் இயல்பு நிலையை ஏற்படுத்த உதவமாறு தமிழீழ அரசியல்துறைப் பொறுப்பாளர் சு.ப.தமிழ்ச்செல்வனை தமிழ்த் தேசியக்கூட்டமைப்பின் யாழ்.மாவட்ட பாராளுமன்ற உறுப்பினர்கள் கேட்டுள்ளனர். யாழ்.மாவட்ட பாராளுமன்ற உறுப்பினர்களான செ.கஜேந்திரன் மற்றும் கி.சிவநேசன் ஆகிய இருவருமே இச் சந்திப்பில் ஈடுபட்டனர். கடந்த 11 ஆம் திகதி வெள்ளிக்கிழமை மாலை முகமாலை கிளாலி முன்னரங்க நிலைகளில் ஏற்பட்ட யுத்தம் காரணமாக யாழ்.குடாநாட்டிற்கும் ஏனைய மாவட்டங்களிற்குமிடையிலான தரை வழிப்பாதை மூடப்பட்ட நிலையில் தொடர்புகள் அனைத்தும் துண்டிக்கப்பட்டுள்ளது. அதேபோன்று (04 ஆம் பக்கம் பார்க்க)

சிறுவனியா பரம்

ஆனந்தி திருமணசேவை

தனியார் நிறுவனத்தில் பணிபுரியும் 45 அகவை நிரம்பிய சாதாரண தரம் வரை கற்ற, உதயச் செவ்வாயுடைய, அழகிய, சுமாரான உயரமுடைய, சிவந்தமேனி ஆண்மகனுக்கு வெளிநாடுகளில் நிரந்தர குடியரிமை கொண்ட மணப்பெண்ணை விரும்புகின்றோம். தகவல்கள் இரகசியம் பேணப்படும். நேரடியாக அல்லது தபால் மூலம் தொடர்பு கொள்ளலாம். ஆனந்தி திருமண சேவை சோதிடர் V.A. சிவராசு) 56, அம்மன் ரோட், கந்தர்மடம், யாழ்ப்பாணம். எம்மிடம் சகல ஜாதி மதத்தில் மணமக்கள் உள்ளனர். உங்கள் பிள்ளைகளுக்கு ஏற்ற ஜோடிகளை தேடித்தர, விவாகப் பொருத்தம் பார்க்க, ஜாதகம் எழுதித்தர, அதிர்ஷ்ட எண்களில் பெயர் வைத்துத்தர, கைரேகை, ஜாதகம், எண் ஜோதி மூலம் பலன்பலன்கள் அறிந்து கொள்ள மேற்கண்ட முகவரியை நாடுங்கள். (490)

வவுனியாவில் நேற்றும் இரு சடலங்கள் மீட்பு

வவுனியா கந்தசுவாமி வீதியில் இரு ஆண்களின் சடலங்கள் நேற்றுக் காலை கண்டுபிடிக்கப்பட்டுள்ளது. வவுனியா பொலிஸ் நிலைய பொறுப்பதிகாரி குமாரசந்த நாயக்க தெரிவித்துள்ளார். இவர்களின் தலையில் துப்பாக்கிச்சூட்டுக் காயங்கள் காணப்படுவதாகவும் அவர் தெரிவித்தார். குறிப்பிட்ட இருவரும் வேறு ஒரு இடத்தில் கொலை செய்யப்பட்டு வவுனியா கந்தசுவாமி வீதியில் போடப்பட்டிருக்கலாம் என பொலிஸார் சந்தேகம் வெளியிட்டுள்ளனர். சடலங்களில் ஒன்று வாரிக்குட்டியுரைச் சேர்ந்த பஸ் சாரதி என அடையாளம் காணப்பட்டுள்ளது. வவுனியா மாவட்ட நீதிவான் எம். இளஞ்செழியன் ஸ்தலத்திற்குச் சென்று விசாரணைகளை மேற்கொண்டுள்ளார். இச் சம்பவம் இடம்பெற்ற பிரதேசத்திற்கு மிக அண்மையிலேயே நேற்று முன்தினம் படைச் சிப்பாய் ஒருவர் சுட்டுக் கொல்லப்பட்டமை குறிப்பிடத்தக்கது. (ச-7)

வைத்தியசாலைகளின் பொறுப்பதிகாரிகளுக்கு

யாழ்ப்பாண மாவட்ட வைத்தியசாலைகளின் பொறுப்பதிகாரிகளுக்கான அவசர சட்டம் இன்று உரூபடங்கு தளர்த்தப்பட்டு ஒரு மணித்தியாலத்தில் நடைபெறவுள்ளது. இதில் நடைமுறை சுகாதாரப் பிரச்சினைகள் தொடர்பாக கலந்துரையாடப்படவுள்ளதாக யாழ்ப்பாண சுகாதார சேவைகள் பணிப்பாளர் வைத்திய கலாநிதி கேதீஸ்வரன் அறிவித்துள்ளார். யாழ்ப்பாண பணிமனையில் நடைபெறும் இக் கலந்துரையாடலுக்கு வைத்திய சாலைகளின் பொறுப்பதிகாரிகளைத் தவிராது கலந்து கொள்ளுமாறு கேட்கப்பட்டுள்ளது. (சு)

யாழ்ப்பாணம் பல்கலைக்கழக வெளிமாவட்ட மாணவர்கள் அடையாள உண்ணாவிரதம்

(யாழ்ப்பாணம்) யாழ்ப்பாண பல்கலைக்கழக விடுதிகளில் தங்கியுள்ள வெளிமாவட்ட மாணவர்களை அவர்களது சொந்த இடங்களுக்கு அனுப்பக் கோரி இன்று அடையாள உண்ணாவிரதப் போராட்டம் நடைபெறவுள்ளது. தற்போதைய சூழ்நிலையில் கற்றலை மேற்கொள்ளாத மனோநிலையில் மாணவர்கள் உள்ளனர். இச் சூழ்நிலை மாற்றமடைந்து கற்கை நெறிகளை மேற்கொள்ளும் மனோநிலை ஏற்படும் வரை யாழ்ப்பாண பல்கலைக்கழகத்தில்

பயிலும் வெளிமாவட்ட மாணவர்கள் அவர்களது சொந்த இடங்களுக்கு பயணமாவதற்கு பயணஒழுங்குகளை விரைவில் செய்து தருமாறு யாழ்ப்பாண அரசாங்க அதிபரது கவனத்தை ஈர்க்கும் முகமாக இந்த உண்ணாவிரதம் மேற்கொள்ளப்பட்டுள்ளது. இன்று காலை 9.30 மணிமுதல் 12.30 மணிவரை பல்கலைக்கழக வளாகத்தில் அமைந்துள்ள பரமேஸ்வரன் ஆலயத்தில் அடையாள உண்ணாவிரதத்தை மேற்கொள்ளுவதற்காக வெளிமாவட்ட மாணவர் சார்பில் தெரிவிக்கப்பட்டுள்ளது. (கு)

ரெலிக்கொயின் சகல இணைப்புக்களும் விரைவில் வழங்குவதற்கு நடவடிக்கை! ரொலிக்கொம் வட்டாரங்கள் தகவல்

(யாழ்ப்பாணம்) யாழ்ப்பாணத்திற்கான தொலைத்தொடர்பு சேவைகள் விரைவில் சீராக்கப்படும் என யாழ்ப்பாண ரெலிக்கொம் வட்டாரங்கள் தெரிவித்தன. கடந்த 11 ஆம் திகதி இடம்பெற்ற அசாதாரண நிலைமை காரணமாக தொலைபேசிச் சேவைகள் தடைப்பட்டன. எனினும் முகாமை யாளரின் துரித நடவடிக்கையால் பெருமளவான இணைப்புக்கள் வழங்கப்பட்டன. இன்னும் சுமார் 2 ஆயிரம் இணைப்புக்கள் சீராக்கப்படவேண்டியுள்ளது. இதற்கான

பொருட்கள் விரைவில் பெறப்பட்டு யாழ்ப்பாண நட்டில் தொலைபேசிச் சேவை சீர்செய்யப்படும் எனவும் தெரிவிக்கப்பட்டது. ஏ-9 பாதை திறக்கப்பட்டால் அப்பொருட்கள் உடனடியாக வந்து சேரும். இல்லாவிடின் இச் செயற்பாடு தாமதமாகும். கப்பலில் கொண்டு வருவதாயின் அவை கொழுப்பிலிருந்து திருகோணமலைக்குக் கொண்டு சென்று அங்கிருந்தே யாழ்ப்பாணத்திற்கு எடுத்து வர வேண்டும் என அத் தகவலில் தெரிவிக்கப்பட்டது. உரூபடங்கு அமுலில் உள்ளதால் உழியர்கள் எவரும் வீட்டிற்குச் செல்ல முடியவில்லை. குறிப்பிட்ட நேரம் தளர்த்தப்பட்டாலும் ரெலிக்கொம் வாடிக்கையாளர்களின் நலனைக் கருத்தில் கொள்வதால் உழியர்கள் வீடுகளுக்குச் செல்ல முடியவில்லை என தெரிவிக்கப்பட்டது. (சு)

சம்பூர்த் தாக்குதல் காரணமாக கப்பல் போக்குவரத்து சீர்குலைவு

தமிழீழ விடுதலைப்புலிகளின் நிர்வாகத்தில் உள்ள சம்பூரக் கைப்பற்றும் நோக்கிலான இராணுவத்தின் வலிந்த தாக்குதல் நடவடிக்கையால் யாழ்ப்பாணம் பொதுமக்களை வெளியேற்றி திருமலைக்கு கொண்டு வரும் முயற்சிகள் சீர்குலைந்துள்ளதாக தமிழீழ சமாதானப் செயலகப் பணிப்பாளர் சி.புலித்தேவன் குற்றஞ்சாட்டினார். யாழ்ப்பாணம் திருகோணமலைக்குத் தமிழ் மக்களை பாதுகாப்பாக அழைத்து வரு

புலித்தேவன் சுட்டிக்காட்டு ப்பானதாக இல்லை. இராணுவத்தின் வலிந்த தாக்குதல் நீடிக்கும் வரை மக்களை அழைத்து வர இயலாத நிலை உருவாக்கப்பட்டுள்ளது என்றார் புலித்தேவன். இதேவேளை சம்பூர் சமரானது பாரிய எதிர்விளைவுகளை உருவாக்கும் என்று இலங்கைப் போர் நிறுத்தக் கண்காணிப்புக் குழுவின் பேச்சாளர் தொர்பின் ஞார் ஒமர்சன் கூறியுள்ளார். (ச-5)

புலித்தேவன் சுட்டிக்காட்டு ப்பானதாக இல்லை. இராணுவத்தின் வலிந்த தாக்குதல் நீடிக்கும் வரை மக்களை அழைத்து வர இயலாத நிலை உருவாக்கப்பட்டுள்ளது என்றார் புலித்தேவன். இதேவேளை சம்பூர் சமரானது பாரிய எதிர்விளைவுகளை உருவாக்கும் என்று இலங்கைப் போர் நிறுத்தக் கண்காணிப்புக் குழுவின் பேச்சாளர் தொர்பின் ஞார் ஒமர்சன் கூறியுள்ளார். (ச-5)

மணலாற்றில் இராணுவம் முன்னகர்வு விடுதலைப்புலிகளால் முறியடிப்பு

மணலாற்றிலிருந்து விடுதலைப்புலிகளின் கடற்படைப் பகுதிகள் நோக்கி இராணுவத்தினர் மேற்கொண்ட பாரிய நடவடிக்கையை தமிழீழ விடுதலைப்புலிகள் முறியடித்ததாகத் தெரிவிக்கப்படுகிறது. கடந்த சனிக்கிழமை மாலை 6 மணியளவில் பாரிய எறிகணைத் தாக்குதல்களுடன் டாங்கிகள் சகிதம் கொக்கிராய், கொக்குத் தொடுவாய்ப் பகுதிகளிலிருந்து விடுதலைப்புலிகளின் மணலாற்றுப் பகுதிகளை நோக்கி பெருமெடுப்பில் இராணுவத்தினர் நடவடிக்கை மேற்கொண்டனர். இத் தாக்குதலுக்கு எதிராக விடுதலைப்புலிகள் பதில் தாக்குதல் நடத்தினர். இத் தாக்குதலுக்கு ஈடுகொடுக்க முடியாத இராணுவத்தினர் பின்வாங்கிச் சென்றுள்ளனர் என விடுதலைப்புலிகள் தெரிவித்தனர். இந்நடவடிக்கையின்போது பவள் இராணுவக் கவசவாகனம் ஒன்று விடுதலைப்

புலிகளின் தாக்குதலில் பாரிய சேதத்துக்குள்ளாகியிருப்பதாக களமுனைச் செய்திகள் தெரிவிக்கின்றன. (ச-5) **யாழ்ப்பாணம் கல்வியியற் கல்லூரி முதலாம் திகதி ஆரம்பம்** யாழ்ப்பாணம் தேசியக் கல்வியியற் கல்லூரி கற்றல் நடவடிக்கைகள் எதிர்வரும் முதலாம் திகதி ஆரம்பமாகவுள்ளது. கல்லூரிக்கு வெளியே தங்கியுள்ள மாணவர்கள் அனைவரும் நாளை காலை உரூபடங்கு தளர்த்தப்பட்டவேளை பெற்றோர்களுடன் கல்லூரிக்கு சமூகமளிக்கமாறு யாழ்ப்பாண கல்வியியற் கல்வியியல் பீடத்திபதி கலாநிதி பெ.கமலநாதன் அறிவித்துள்ளார். அத்துடன் கல்லூரி விரிவுரையாளர்களையும் மேற்படி கல்லூரி ஆரம்பமாகும் தினத்தன்று கல்லூரிக்கு சமூகமளிக்கமாறும் பீடத்திபதி அறிவித்துள்ளார். (சு)

பதக்க பட்டியல்

நாடுகள்	தங்கம்	வெள்ளி	வெண்கலம்
இந்தியா	118	69	47
பாக்.	43	44	71
இலங்கை	37	63	78
நேபாளம்	9	14	31
ஆப்கானிஸ்தான்	6	7	18
வ.தேசம்	3	15	32
யூடன்	0	3	10
மாலத்தீவு	0	0	0

குடும்பஸ்தர் வெபடிக்கொலை

(யாழ்ப்பாணம்) மந்துவில் குடும்பஸ்தர் ஒருவர் மண்டபக் கத்தியால் குத்திக் கொலை செய்யப்பட்டுள்ளார். இச் சம்பவம் கடந்த ஞாயிற்றுக்கிழமை இடம்பெற்றுள்ளது. மந்துவில் கிழக்கேச் சேர்ந்த குஞ்சையா (வயது-50) என்பவரே கத்திக் குத்துக்கு இலக்காகி உயிரிழந்தவராவார். நேற்று சாவகச்சேரி நீதிவானின் உத்தரவிற்கு அமைய கொடிகாமம் பொலிஸாரினால் குறித்த குடும்பஸ்தரின் சடலம் யாழ்ப்பாணம் போதனா வைத்தியசாலைக்குக் கொண்டு வரப்பட்டு அங்கு மரண விசாரணைகளை நடத்திய நீதிவான் பிரதேச பரிசோதனைக்குப் பின்னர் சடலத்தை உறவினர்களிடம் ஒப்படைக்கமாறு உத்தரவிட்டார். (ச-5)



கண்டகத்தில் இடம்பெற்ற போட்டி கைக்கிள் விபத்தில் மரணமான சிறுவன்.



கண்டகத்தில் இடம்பெற்ற போட்டி கைக்கிள் விபத்தில் மரணமான சிறுவன்.

போர் நடந்துவதில் பெருமையில்லை. புலம் அகன்று மனமொத்த சமரசம் செய்வதில் தான் பெருமை.
-பாடல் இராசாச்சிரமணன்.

வலம்புரி

இந்தியாவின் தலையீடு வெற்றியளிக்குமா?

இலங்கையின் தற்போதைய சூழ்நிலையை அடுத்து இந்தியாவின் அக்கறை இலங்கையின் பக்கம் திரும்பியுள்ளதாக அரசியல்புலத்தில் பேசும் புகிறார்.

இலங்கை விவகாரத்திற்கு முடிவு கட்டுவதாயின் இந்தியாவின் தலையீடு தேவை என்ற கருத்து நிலை மேலும் மேலும் அதிகரித்து வருகிறதே தவிர அதில் வீழ்ச்சிநிலை கிடையாது.

எனினும் இந்திய அமைதிப் படை இலங்கைக்கு வந்ததும் அதன்பின் நடந்து முடிந்த கசப்பான முடிவுகளும் இலங்கை மீதான இந்தியத் தலையீட்டை எட்டவைத்ததென்றே கூறவேண்டும்.

அதேநேரம் இந்திய ஆட்சிப் புலத்தில் புதியவர்களே பிரதமர்களாக பதவியேற்றுக் கொண்டதனால் அவர்களுக்கு இலங்கை இன விவகாரத்தில் தலையிடும் எண்ணம் அறவே இருக்கவில்லை.

இந்தியாவின் பிரதமராகவிருந்த ஐ.கே.குஜரால் ஒருமுறை இலங்கைக்கு வந்தபோது இலங்கை விவகாரத்தில் இந்தியா தலையிடுமா? என்ற ஊடகவியலாளர்களின் கேள்விக்குப் பதிலளிக்கும் போது 'இன்னுமொரு தடைவை நெருப்பில் சுட்டுக் கொள்ள இந்தியா தயாரில்லை' எனக் கூறினார்.

ஐ.கே.குஜராலின் மேற்போந்த கூற்று இலங்கை மீதான இந்தியத் தலையீடு எட்டிவிட்டதென்பதை உறுதி செய்வதாக இருந்தது.

இவற்றின் மத்தியில் தற்போது இலங்கையில் ஏற்பட்டுள்ள யுத்தசூழ்நிலையில் இந்தியாவின் தலையீடு சர்வதேச சமூகத்தாலும் உள்ளூர் அரசியல் கட்சிகளாலும் வலியுறுத்தப்படுகின்றன.

இந்நிலையில் இலங்கை விவகாரத்தில் இந்தியத் தலையீடு முளையிடத் தொடங்கி விட்டதாகக் கூறப்படுகின்றது.

இலங்கையிலிருந்து அரசியல் பிரதிநிதிகளை வரவழைத்து தற்போதைய சூழ்நிலை குறித்து இந்திய அதிகாரிகள் விசாரித்து அறிந்து கொண்டமை அதனை உறுதி செய்வதாகவுள்ளது.

அதேநேரம் ஈழத் தமிழர்களுக்கு உதவுவதில் இந்திய மத்திய அரசின் கடமை என்ற குரல் தமிழகத்தில் எழத் தொடங்கிவிட்டது.

கலைஞர் கருணாநிதியின் ஆட்சியில் ஈழத் தமிழர் பற்றிய விடயம் எடுத்துக் கொள்ளப்படாது விட்டால் அது கலைஞருக்கு இழுக்கு என்ற நிலையில் தமிழக சட்டசபையும்-தமிழக அரசியல் கட்சிகளும் ஈழத் தமிழர்களுக்காக தாராளமாக குரல் கொடுக்கின்றன.

இவற்றின் மத்தியில் கூட்டாட்சி நடத்தும் மத்திய அரசு, ஈழத் தமிழர் விடயத்தில் அக்கறை கொள்வது தேவையானதே.

எதுவாயினும் இந்தியத் தலையீட்டை இலங்கை அரசு எத்துணை தூரம் ஆதரிக்கும் என்பது கேள்விக்குரியது.

பாகிஸ்தானிடம் மட்டுமல்ல; இந்தியாவிடமிருந்தும் ஆயுதம் கொள்வனவு செய்துள்ளோம் என்ற ஜனாதிபதி மகிந்தவின் வாய்மொழி அவ்வளவு ஆரோக்கியமானதல்ல என்பதை உறுதிபடக் கூறிக் கொள்ளலாம்.

அல்லைப்பிட்டி பங்குத்தந்தை எவ்வாறு காணாமல் போனார்?

யாழ்ப்பாணம் யாழ்ப்பாணம்

அல்லைப்பிட்டி பங்குத்தந்தை அருட் திரு. திருச்செல்வம் நிகால் ஜிம்புறவுண் காணாமல்போன விதம் தொடர்பாக யாழ்ப்பாணம் கத்தோலிக்க மறைமாவட்ட ஆயர் விளக்கமளித்துள்ளார்.

அதன் விளக்கம் வருமாறு, அருட் திரு. நிகால் ஜிம்புறவுண் யாழ்ப்பாணம் மறைமாவட்டத்தின் ஓர் இளம் கத்தோலிக்க குருவானவர். 1972 ஆம் ஆண்டு பிறந்த இவர் 2004 ஆம் ஆண்டில் குருவாக திருநிலைப் படுத்தப்பட்டார்.

மன்னார் மறைமாவட்டத்தில் புனித செபஸ்தியார் பேராலயத்தில் உதவிக் குருவாக பணியாற்றிய இவர் இவ்வருடம் ஆடி மாதம் யாழ்ப்பாணம் மறைமாவட்டத்திற்கு மாற்றலாகி அல்லைப்பிட்டி, மண்டைதீவுப் பங்கின் பங்குக் குருவாகப் பொறுப்பேற்றார். இவர் அல்லைப்பிட்டி புனித பிலிப்பு நேரியார் தேவாலயத்தில் தங்கியிருந்து தனது பணிகளைத் தொடர்ந்தார்.

இம்மாதம் 12 ஆம் திகதி விடுதலைப்புலிகள் அல்லைப்பிட்டிக்குள் ஊடுருவி அங்கு கடற்படையினரை தாக்கினர். தொடர்ந்து 13 ஆம் திகதி அதிகாலை நேரத்தில் யாழ்ப்பாணத்திலிருந்து இராணுவம் விடுதலைப்புலிகள் மீது அல்லைப்பிட்டியை நோக்கிப் பிரயாணம் செய்து தாக்குதலை நடத்தியது.

சில பிரயாணிகளே வெட்டிக்கொண்டு போய், ஆலயத்தை நோக்கி வீசப்பட்டதால் அதன் உள்ளேயும் வெளியேயும் இருந்த இருபது பொதுமக்கள் கொல்லப்பட்டனர். ஆலயம் முற்று முழுதாக தரைமட்டமாக்கப்பட்டதுடன் பங்குக் குருவானவரும் எஞ்சியமக்களும் ஆலயத்தின் பின்புறத்தில் ஆபத்தின்றி தெய்வாதீனமாகத் தப்பினர்.

பிரயாணிக் தாக்குதல் தடுக்கப்பட்டு போது பங்குக்குரு காயப்பட்ட மக்களையும் எஞ்சிய மக்களையும் ஒன்று திரட்டி இராணுவத்தினரிடம் சென்று தாங்கள் அல்லைப்பிட்டியை விட்டு வெளியேற அனுமதி தரும்படி கேள்வி கேட்டனர். பாரிய பயமுறுத்தலுக்குப் பின் தயக்கத்துடன் அனுமதி வழங்கப்பட்டது. பங்குக்குரு காயப்பட்டவர்களை ஊர்காவற்றிறைக்கு எடுத்துச் சென்றார்.

ஊர்காவற்றிறைப் பங்குக் குருக்கள் பேருந்து வண்டிகளில் 850க்கும் அதிகமான மக்களுடன் ஊர்காவற்றிறை புனித மரியாள் ஆலயத்திற்கு சென்றனர்.

இதேவேளை ஐ.சி. ஆர்.சி. நிறுவனத்துடன் யாழ்ப்பாண நீதிபதி திருமதி சிறிநிதி நந்தசேகரன் காயப்பட்டவர்களை எடுத்துச் செல்லும் வாகனத்தில் காயப்பட்டவர்களையும் நான்கு இறந்த உடல்களையும் யாழ்ப்பாண வைத்தியசாலைக்கு எடுத்துச் சென்றார்.

ஏனைய இறந்தவர்களின் உடல்களை தொடரும் யுத்தத்தால் அவ்விடத்திலிருந்து அகற்ற முடியவில்லை. அருட் தந்தை ஜிம்புறவுண் இடம்பெயர்ந்த மக்களுடன் தங்கியிருந்து அருட் தந்தை ஜேம்ஸ் அடிகளாரின் உதவியுடன் அம் மக்களுக்கு உணவு, தண்ணீர் மற்றும் ஏனைய வசதிகளைச் செய்து கொடுத்தார்.

இரண்டு நாட்களின் பின் பங்குத் தந்தையர்கள் யாழ்ப்பாணத்திற்கு வந்து கரித்தாஸ் நிறுவனத்தின் உதவியைப் பெற்று தம் தேவைக்கு எதுவுமே இல்லாமல் இடம்பெயர்ந்த மக்களின் பலவகைத் தேவைகளையும் பூர்த்தி செய்தார்கள். அருட் தந்தை மக்களின் பாதுகாப்பிலும் தேவைகளிலும்

மிக அக்கறையாகவிருந்தார். 19 ஆம் திகதி சனிக்கிழமை மாலை பங்குக்குரு யாழ்ப்பாணம் திரும்பி ஆயருடன் நீண்ட நேரம் அல்லைப்பிட்டியில் நடந்தது பற்றியும் கடற்படையினரின் எதிர்ப்புப் பற்றியும் தேவையான பொருட்களை அடைவதில் மக்களுக்குள்ள நெருக்கடி பற்றியும் எடுத்துக் கூறினார்.

20 ஆம் திகதி ஞாயிறு தினம் மதியவேளை குருவானவர் மண்டைதீவுக்குச் சென்று மக்களைச் சந்திக்க கடற்படையினரால் அனுமதி மறுக்கப்பட்டது.

ஆகவே பங்குக் குரு தனது மோட்டார் வண்டியின் பின் ஆசனத்தில் வென்சஸ் லோஸ் விமலன் (வயது-33) என்பவருடன் அல்லைப்பிட்டிச் சந்தியை அடைந்து அங்கு செல்ல அனுமதி கேட்டுள்ளார். அதன்பின் பங்குக் குருவையும் அவரின் மோட்டார் வண்டியின்பின் இருக்கையில் சென்றவரையும் யாருமே காணவில்லை.

நான் வடக்கு அதிகாரி ரணவீரரை (வடக்கு கடற்படை அதிகாரி) தொடர்பு கொண்ட போது அவர் தனது அல்லைப்பிட்டியிலுள்ள கடற்படையினரை விசாரித்துப்பங்குக் குருவின் பெயர் சோதனைச் சாவடியில் உள்ள பதிவுப் புத்தகத்தில் அவரின் NPGO 6486 (சீவப்பு நிறம்) மோட்டார் வண்டியுடன் பகல் 1.50 மணிக்கு அல்லைப்பிட்டிக்குள் நுழைந்ததாகவும் அதே பகல் நேரம் 2.10 மணிக்குத் திரும்பியதாகவும் பதிவு செய்யப்பட்டுள்ளதாகவும் அறிவித்தார். ஆனால் பங்குக் குரு இன்னும் யாழ்ப்பாணம் திரும்பவில்லை என ஆயர் தெரிவித்தார்.

பங்குக் குரு காணாமல் போனதற்கு முன்பு நடத்த சில செயற்பாடுகளை மக்களின் சாட்சியத்திலிருந்து எங்களால் தொடர முடிகிறது. ஞாயிறுதினம் பகல் 12.30 மணியளவில் ஊர்காவற்றிறையிலிருந்து இன்னும் ஒரு நடபுடன் யாழ்ப்பாணம் சென்ற வேளை வழியில் மண்டைதீவுக்குச் செல்ல அனுமதி கேட்டு அனுமதி மறுக்கப்பட்டார். அவர் யாழ்ப்பாணம் திரும்பி தொலைபேசியில் பேசிய பின் அல்லைப்பிட்டிச் சந்திக்குத் திரும்பிய அவர் பகல் 1.50 மணியளவில் அல்லைப்பிட்டிக்குள் நுழைந்தார். இது நாரந்தனை பங்குக் குரு அருட் தந்தை பீற்றர் அடிகளாராலும் ஏனைய சில மக்களாலும் அவதானிக்கப்பட்டது.

அல்லைப்பிட்டி இராணுவச் சோதனைச் சாவடியில் உள்ள பதிவுப் புத்தகத்தில் அவர் பகல் 2.10க்குத் திரும்பியதாக குறிப்பிடப்படுகிறது. ஆனால் சோதனைச் சாவடியிலுள்ள கடற்படையினரைத்தவிர இது உண்மை என திட்டவாடமாக நிரூபித்துக்கூற முடியாது.

நாங்கள் மனித உரிமை ஆணைக்குழு, ஐ.சி.ஆர்.சி., ஊர்காவற்றிறை நீதிவான், அதேவேளை 51 இராணுவப் படையணி யாழ்ப்பாணம் ஆகியவர்களுக்கு அறிவித்துள்ளோம். ஊர்காவற்றிறையில் உள்ள எல்லாப் பங்குகளிலும் விசாரணை செய்துள்ளோம். ஆனால் அவர் எங்கும் கண்டு பிடிக்கப்படவில்லை.

நாங்கள் அவரின் காணாமல் போன செய்தியை விளக்க முடியாத துயரத்தில் உள்ளோம். இந்த நிகழ்வால் அதிர்ச்சியும் வேதனையும் அடைந்துள்ளோம். உண்மையை நாங்கள் எப்போது அறிவோம். மதிப்புக்குரிய உங்களின் உதவியை இந்தப் பங்குக் குரு உயிருடன் இருக்கிறாரா? அல்லது இல்லையா? என்பதை உடனடியாக அறிய நான் வேண்டிக் கொள்ளலாமா என யாழ்ப்பாணம் கேட்டுள்ளோம். (சு)

சிவமகாராஜாவின் கொலைக்கு யுனெஸ்கோ அமைப்புக் கண்டனம்

(கொழும்பு) மாமனிதர் சின்னத்தம்பி சிவமகாராஜா படுகொலை செய்யப்பட்டமைக்கு ஐக்கிய நாடுகள் சபையின் கல்வி அறிவியல் மற்றும் கலாசார அமைப்பான யுனெஸ்கோ கண்டனம் தெரிவித்துள்ளது.

உலகளாவிய ஊடக சுதந்திரத்துக்கான அச்சுறுத்தல் குறித்த பரப்புரைகளை மேற்கொண்டுவரும் யுனெஸ்கோ இயக்குநர் இலங்கையில் ஊடகவியலாளர்கள் படுகொலை செய்யப்பட்டமைக்கு கண்டனம் தெரிவித்துள்ளார்.

நமது ஈழநாடு என்ற தமிழ் நாளிதழின் நிர்வாக இயக்குநரான சின்னத்தம்பி சிவமகாராஜா கடந்த ஓகஸ்ட் 20 ஆம் திகதி தெல்லிப்பழையில் சுட்டுப் படுகொலை செய்யப்பட்ட

ள்ளார்.

இலங்கை இனப்பிரச்சினையில் ஊடகவியலாளர்களுக்கும் ஊடகப் பணியாளர்களுக்கும் தொடர்ந்து இலக்கு வைத்து கொல்லப்பட்டு வருவது குறித்து கவலைக்குரியது. ஊடகவியலாளர்களைப் படுகொலை செய்வது தங்களுது இலக்குகளை அடைவதற்கு உதவாது என்பதை அனைத்துத் தரப்பினரும் நினைவில் கொள்ள வேண்டும் என்று பாரிஸில் வெளியிட்ட அறிக்கையில் யுனெஸ்கோ நிர்வாக இயக்குநர் நாயகம் கொய்ச்சிரோ மட்கூராதெரிவித்துள்ளார்.

அனைத்துத் தரப்பினரும் அடிப்படை மனித உரிமையான ஊடக சுதந்திரத்தை மதித்து நடைமுறைப்படுத்த வேண்டும் என்றும் அவர் கூறியுள்ளார். (ச-5)

எம்.ஜி.ஆரின் சிலையில் தார்பூச்சு செல்வி ஜெயலலிதா கரும் கண்டனம்

(சென்னை) யாழ்ப்பாணத்தில் எம்.ஜி.ஆர். சிலையை இராணுவத்தினர் தார்பூச்சு தேய்த்துவிடும் தகவல் குறித்து தாமம் மிகுந்த அதிர்ச்சியும் வேதனையும் அடைந்ததாகக் கூறினார்.

இந்த அநாகரியச் செயல் உலகத்தில் உள்ள ஒட்டுமொத்தத் தமிழர்களின் மனதைப் புண்படுத்துகின்ற செயல். இதற்கு தமது வன்மையான கண்டனத்தைத் தெரிவித்துக் கொள்வதாக அந்த அறிக்கையில் ஜெயலலிதா தெரிவித்துள்ளார். (ச-5)

மோ.சைக்கிள் விபத்தில் சிறுவன் பரிதாப மரணம்

(யாழ்ப்பாணம்)

மோட்டார் சைக்கிளில் இருந்து தவறி விழுந்த சிறுவனை உழவு இயந்திரம் மோதியதில் அவர் உயிரிழந்தார். இச் சம்பவம் நேற்று சன்னாக்கத்தில் இடம் பெற்றுள்ளது. மோட்டார் சைக்கிளில் தனது சிறிய தந்தையுடன் சென்று கொண்டிருந்தபோது இவ் விபத்து இடம் பெற்றுள்ளது. ஏழாலை தெற்கு மயிலங்காட்டைச் சேர்ந்த ரவிச்சந்திரன் ரமீதன் (வயது 16) என்பவரே மரணமானவராவார். இவர் படுகாயமடைந்து யாழ்ப்பாணம் போதனா வைத்தியசாலைக்கு கொண்டு செல்லப்பட்ட சமயம் உயிரிழந்ததாக தெரிவிக்கப்பட்டது. இது தொடர்பாக மல்லாகம் மாவட்ட நீதிபதி திருமதி ச.இளங்கோவன் விசாரணைகளை மேற்கொண்டார். (கு-133)

ஓமந்தை முள்ளரங்கப் பகுதியில் நேற்று மோட்டார் தாக்குதல்

(வவுனியா)

வவுனியா ஓமந்தை பாதுகாப்புக் காவல ரணுக்கு அண்மையில் மோட்டார் தாக்குதல் இடம்பெற்றுள்ளது. நான்கு வேளைகள் இத் தாக்குதல் இடம் பெற்றுள்ளது. செஞ்சிலுவை சர்வதேச சங்கத்தால் வன் னீக்கு பொருட்களைக் கொண்டு செல்ல

ஆயத்தப்படுத்தப்பட்டபோதே இத்தாக்குதல் இடம் பெற்றதாக அவர் தெரிவித்தார்.

இத் தாக்குதலில் எவருக்கும் காயம் எது வும் ஏற்படவில்லை என்றும் தாக்குதலை யடுத்து செஞ்சிலுவைச் சங்கத்தினர் தங்கள் வாகனங்களை வன்னிக்கு எடுத்துச் செல்ல வில்லை என்றும் தெரியவருகிறது. (ச-7)

நேற்று ஏழு மணி நேரம் ஊரடங்கு தளர்த்தப்பட்டது

யாழ்ப்பாணம் நேற்று 7 மணிநேரம் ஊரடங்கு தளர்த்தப்பட்டது. காலை 8 மணி முதல் 3 மணிவரை ஊரடங்கு தளர்த்தப்பட் டதால் அன்றாட செயற்பாடுகள் மேற் கொள் வதற்கு ஓரளவு நேரம் கிடைத்ததாக மக்கள் தெரிவித்தனர். ஊரடங்குச் சட்டம் தளர்த்தப்படும் நேரம்

அதிகரிக்கப்பட்டதால் அரசு நிறுவனங்களும் நேற்று கூடுதலான நேரம் செயற்பட்டதை அவதானிக்க முடிந்தது.

இதேவேளை சில பாடசாலைகளும் நேற்று செயற்பட்டதாகத் தெரிவிக்கப்பட்டது. எனினும் மாணவர்கள் குறைவாகவே பாட சாலைகளுக்குச் சென்றிருந்தனர். (ச)

ஏ-9 பாதையை திறப்பது...

விடுதலைப்புலிகளின் ஆளுகைக்கு உட்பட்ட வன்னிப்பெருநிலப் பரப்பிற்கும் ஏனைய மாவட்டங்களிற்குமிடையிலான தொடர்புகள் அனைத்தும் துண்டிக்கப்பட்டுள்ளன.

இதன்காரணமாக குடாநாட்டில் உள்ள 5.5 இலட்சம் மக்களும் வன்னியில் உள்ள மூன்று இலட்சத்திற்கும் மேற்பட்ட மக்களும் பாரிய மனிதாபிமான பிரச்சினைகளுக்கு முகம் கொடுத்துள்ளனர்.

மக்களுக்கு உணவு, மருத்துவம் மற்றும் எரிபொருள், தொடர்பாடல் என்பன கிடைப் பதில் சிக்கல் நிலை ஏற்பட்டுள்ளது. உணவு இல்லாத நிலையில் மக்கள் பட்டினிச்சாவை

எதிர் கொள்ளவேண்டியவர்களாகவுள்ளனர். நோயாளிகளை வேறு இடங்களில் உள்ள வைத்தியசாலைக்கு கொண்டு செல்ல முடியாத நிலை ஏற்பட்டுள்ளது. வெளிமாவட்டங்களைச் சேர்ந்த மாணவர்கள் அரசு, அரசு சார்பற்ற நிறுவனங்களின் பணியாளர்கள் எனப்பலரும் தமது சொந்த இடங்களுக்கு செல்ல விரும்பப்பட்டுள்ளனர்.

யாழ்ப்பாணம் குடாநாட்டிற்கு வந்த பெருமளவான வர்கள் வெளிமாவட்டங்களுக்குச் செல்ல முடியாது இருக்கின்றனர். எனவே ஏ-9 பாதையைத் திறந்து மக்களின் சீரான போக்கு வரத்திற்கு உதவுமாறு அவர்கள் தமிழ்ச்செல் வனிடம் கோரியுள்ளனர். (ச)

பாடசாலைகள்...

பாடசாலைகள் ஆரம்பமாவதால் யாழ்ப்பாணம், வலிகாமம் மற்றும் தீவகப்பிரதேசங்களில் காலை 7 மணிமுதல் மாலை 4.30 மணி வரையும், வடமராட்சி வலயத்தில் முற்பகல் 11 மணிமுதல் மாலை 6 மணிவரையும் ஊரடங்கு தளர்த்தப்படுமென செய்திகள் வெளியாகின.

எனினும் தென்மராட்சி வலயப் பாடசாலைகள் ஆரம்பமாவது தொடர்பாக எதுவித முடிபும் எடுக்கப்படவில்லை.

இதேவேளை பாடசாலை ஆரம்பமாவதால் வழமைபோல் வடபிராந்திய போக்கு வரத்துச்சபையின் பாடசாலையின் பஸ் சேவைகள் நடைபெறும் என அதன் பொது முகாமையாளர் க.கணேசபிள்ளை தெரிவித்தார். (ச-5)

விடுதலைப்புலிகளின்...

தொடர்பாக விசாரணைகள் மேற்கொள்ளப்பட்டு வருவதாகவும் முடிந்தால் சர்வதேச செஞ்சிலுவைச் சங்கத் தினூடாக அவர்களின் சடலங்களை புலிகளிடம் ஒப்படைக்கப்படும் எனவும் வவுனியா பொலிஸார் தெரிவித்துள்ளனர்.

இதேவேளை புவரசங்குளத்தில் பலியானவர்கள் விடுதலைப்புலிப் போராளிகள் இல்லை என விடுதலைப்புலிகளின் இராணுவப் பேச்சாளர் இளந்தீரையன் தெரிவித்துள்ளார்.

தங்களுடைய ரோந்து அணி ஒன்று இரணையினுப்பைக்குளம் மற்றும் நொச்சிக்குளம் பகுதியில் கடமையில் இருந்தபோது தொடர்பில்லாமல் போயுள்ளதாகவும் இளந்தீரையன் தெரிவித்தார். (ச)

இராணுவத் தாக்குதல்கள்...

திருகோணமலை மூதூரில் நேற்று இரண்டாவது நாளாக இராணுவத்தினர் தாக்குதலைத் தொடர்ந்த போதும் விடுதலைப்புலிகள் நடத்திய தீவிர எதிர் தாக்குதலையடுத்து நகர்வு நடவடிக்கையை இடை நிறுத்தியதாக அவர் தெரிவித்தார்.

கடற்படைப் படகுகள் பிரங்கித்தாக்குதலை நேற்றுக் காலை நடத்த இராணுவத்தினர் செறிவான எறிகணைத் தாக்குதலை நடத்தியவாறு தமது தாக்குதலைத் தொடங்கினர்.

இதற்கு எதிராக விடுதலைப்புலிகள் தீவிர தாக்குதலை நடத்தினர். இதனையடுத்து காலையிலேயே இராணுவத்தினர் தமது நகர்வு முயற்சியினை இடை நிறுத்தி விட்டனர்.

திருகோணமலை மாவட்டத்தில் விடுதலைப்புலிகளின் கட்டுப்பாட்டில் உள்ள சம்பூர் பகுதிகளை நோக்கி இராணுவத்தினர் வலிந்த தாக்குதல் நடவடிக்கையை மேற்கொண்டனர்.

இராணுவ நடவடிக்கை தொடருமேயானால் 2002 ஆம் ஆண்டு பெப்ரவரி மாதம் ஏற்பட்ட யுத்த நிறுத்த ஒப்பந்தத்திற்கு முற்றுப் புள்ளி வைக்கவேண்டி இருக்கும்.

திருகோணமலை மாவட்டத்தில் கடந்த 36 மணி நேர சமரில் 18 போராளிகள் வீரச்சாவைத் தழுவி யுள்ளனர். 28 பேர் படுகாயமடைந்துள்ளனர். இராணுவத்தில் 50 பேர் வரை இறந்திருக்கின்றனர் என அவர் கூறியுள்ளார். (எ-1)

எம்.ஜி.ஆர்.சிவை உடைத்தமையானது தமிழர் மனதை காயப்படுத்தியுள்ளது

வை.கோ.தொரிவிப்பு

(சென்னை)

எம்.ஜி.ஆர்.சிவைகளை சேதப்படுத்திய இராணுவம் தமிழர் தாயகத்தில் இருந்து வெளியேற வேண்டுமென்று மறுமலர்ச்சி திராவிட முன்னேற்றக் கழக பொதுச்செயலாளர் வை.கோ.கண்டனம் தெரிவித்துள்ளார். யாழ்ப்பாணம் மற்றும் வல்வெட்டித்துறையிலும் ஈழத்தமிழர்கள் நிறுவியிருந்த எம்.ஜி.ஆர்.சிவைகளை அடித்து நொருக்கி சேதப்படுத்தியும் தார் பூசியும் வெறியாட்டம் போட்டுள்ளனர்.

ஊரடங்குச் சட்டத்தைப்போட்டு பொதுமக்

களின் நடமாட்டத்தை முடக்கிவிட்டு எம்.ஜி.ஆர்.சிவையில் தாரைக்கொட்டி சேதப்படுத்தியுள்ளார்கள்.

தமிழீழ மக்களின் போராட்டத்திற்கு அடிப்படையும் அரணும் அமைத்துக்கொடுத்ததில் எம்.ஜி.ஆர்.அவர்களுக்கு பெரும்பங்குண்டு.

எனவே தமிழீழ மக்கள் எம்.ஜி.ஆர்.அவர்களை நெஞ்சில் வைத்துப் போற்றுகின்றனர். இச் செயல் ஈழத்தமிழர்கள் மனத்தையும் தாய்த்தமிழகம் உள்ளிட்ட உலகெங்கும் வாழும் தமிழர் நெஞ்சத்தையும் காயப்படுத்தி கொந்தளிகச் செய்துள்ளது என வை.கோவின் அறிக்கையில் தெரிவிக்கப்பட்டுள்ளது. (எ-1)

வாகரையிலிருந்து மக்கள் இடம் பெயர்வு

(மட்டக்களப்பு)

மூதூரில் இருந்து வெளியேறி மட்டக்களப்பில் விடுதலைப்புலிகளின் கட்டுப்பாட்டுப் பகுதியான வாகரையில் தங்கியிருந்த ஒரு பகுதி மக்கள் அங்கிருந்து மட்டக்களப்பு இராணுவக்கட்டுப்பாட்டுப் பிரதேசத்திற்குச் சென்றுள்ளனர்.

மாங்கேணி இராணுவக் காவலரண் ஊடான போக்குவரத்துக்கு அனுமதிக்கப்பட்டதையடுத்தே அம் மக்கள் வெளியேறிய

தாகத் தெரிவிக்கப்பட்டது.

இவ்வாறு வந்தவர்களின் எண்ணிக்கை அதிகரித்து வருவதாக தெரிவிக்கப்பட்டது. 74 ஆயிரத்து 400 பேர் இதுவரையும் இராணுவக்கட்டுப்பாட்டுப் பிரதேசங்களில் தங்கியுள்ளதாக தெரிவிக்கப்பட்டது.

சுகாதாரப் பிரச்சினை காரணமாகவும் எறிகணைத் தாக்குதல்கள் காரணமாகவே மக்கள் இடம் பெயர்ந்ததாகத் தெரிவிக்கப்பட்டது. (ச-5)

இலங்கை உற்பத்திப் பொருட்களை மலேசியத் தமிழர்கள் புறக்கணிப்பு

இலங்கையின் உற்பத்திப் பொருட்களை வாங்கவேண்டாமென மலேசிய நாட்டு தமிழ் அமைப்புகள் வேண்டியுள்ளன.

ஜனநாயக செயல் கட்சி சார்பில் மலேசியாவில் முல்லைப் படுகொலையில் பலியெடுக்கப்பட்ட சிறுமிகளுக்கான கண்ணீர் அகவணக்க நிகழ்வு நடத்தப்பட்டது.

மலேசிய எதிர்க்கட்சி தலைவரின் மகன் லிம் குவான் எங் தலைமையில் இந் நிகழ்வு நடைபெற்றது. அக்கட்சியின் மூன்று நாடாளுமன்ற உறுப்பினர்கள் மற்றும் பல்வேறு தமிழ் அமைப்பினர் இந் நிகழ்வில் கலந்து

கொண்டனர். நிகழ்வில் நிறைவேற்றப்பட்ட தீர்மானங்கள் வருமாறு,

இலங்கை உற்பத்திப் பொருட்களை ஒட்டுமொத்தமாகப் புறக்கணிப்பது. இலங்கை விமான சேவையான சிறிலங்கா ஏயர்லைன் விமானத்தில் பயணம் செய்வதில்லை. இலங்கையில் மலேசிய அரசாங்கமும் தமிழர்களும் முதலீடுகள் செய்வதை நிறுத்தப்பட வேண்டும். ஜனாதிபதி ராஜபக்ஷவை அணைத்துலக நீதிமன்றத்தில் நிறுத்த வேண்டும் என்ற தீர்மானங்கள் நிறைவேற்றப்பட்டன. (ச-5)

யாழ்ப்பாணத்தில் நேற்று...

மோட்டார் சைக்கிளில் வந்த இருவரை இவரை சுட்டுவிட்டுத் தப்பிச்சென்றதாக தெரிவிக்கப்பட்டது. கொலை செய்யப்பட்ட இளைஞர் திருமணமாகி ஆறு மாதங்களே எனத் தெரிவிக்கப்பட்டது. இது தொடர்பான விசாரணைகளை யாழ்ப்பாணம் நீதிவான் ஆர்.ரி.விக்னராஜா மேற்கொண்டார்.

முத்திரைச் சந்தியில்...

முத்திரைச் சந்தியில் கிட்டு பூங்காவுக்கு முன்பாக வைத்து இளைஞன் ஒருவர் சுட்டுக் கொல்லப்பட்டுள்ளார். இச் சம்பவம் நேற்று பிற்பகல் 2 மணியளவில் இடம் பெற்றுள்ளது.

இச் சம்பவத்தில் அரியரட்ணம் சத்தியசீலன் (வயது 26) என்பவரே சுட்டுக்கொல்லப்பட்டவராவார். இவர் அவ்விடத்திலுள்ள சிகை அலங்கரிப்பு நிலையத்திலிருந்து வெளியே வந்தபோது சுட்டுக்கொல்லப்பட்டுள்ளார்.

சூரியன் எவ்.எம்.மில்...

குருபரன் கடத்தப்பட்ட சம்பவத்தைக் கண்டித்து கொழும்பு கோட்டை முன்பாக சுதந்திர உடை இயக்கத்தினர் நேற்று 12.15 மணியளவில் கண்டன ஆர்ப்பாட்டம் நடத்தினர். இந்த ஆர்ப்பாட்டம் பிற்பகல் 1.30 மணி வரை நடைபெற்றது.

யாழ்ப்பாணம் இணுவில் மேற்கைச் சேர்ந்த குருபரன் (வயது 39) முன்னர் சாரிநிகர் பத்திரிகையில் பணிபுரிந்து வந்தார். அதன் பின்னர் ஆசிய ஒலிபரப்புக்கூட்டுத்தொடரணத்தினால் நடத்தப்பட்டு வரும் சூரியன் எவ்.எம்.வானொலியில் இணைந்தார்.

செய்தி ஆசிரியராகவும் அதன்பின்னர் செய்திப்பிரிவின் முகாமையாளராகவும் உயர்ந்த குருபரன் அனைவராலும் 'சூரியன் குரு' என்று அழைக்கப்பட்டவர்.

இதேவேளை 'நான் உண்மையில் கவனமாக இருக்கிறேன். கொழும்பில் உள்ள தமிழ்

உடைகவியலாளர்களுக்கு இந்த நாட்கள் மிகவும் சவாலானவை, சிவராமைப் போல் நான் காணாமலோ அல்லது கடத்தியோ கொல்லப்பட்டு விட்டால் குருபரன் சிறந்த ஆசிரியர் என்பீர்கள். அதைத்தவிர வேறு நடக்கப்போவதில்லை. எந்த மாற்றமும் ஏற்படப்போவதில்லை' என்று கடந்த திங்கள் கிழமை நள்ளிரவு சக உடைகவியலாளர்களிடம் கூறியுள்ளார். மாமனிதர் சிவராம் தரக்கியின் நெருங்கிய நண்பர்களில் ஒருவராக இருந்தவர். குருபரன் தொடக்க காலத்தில் புளொட் அமைப்பில் இணைந்து செயற்பட்டு வந்தார்.

சிவராமைப்போல அதிலிருந்து சுயாதீன உடைகவியலாளராக பணியாற்றினார்.

இது இவ்வாறு இருக்க கடத்தப்பட்ட குருபரனை கண்டு பிடிக்குமாறு ஜனாதிபதி மகிந்த ராஜபக்ஷ உத்தரவிட்டுள்ளார். (ச-5)